

---

Görüş zamanı Azərbaycan və Türkmənistan arasında aparılan təhsil islahatları, bu sahədə iki ölkə arasında təcrübə mübadiləsinin həyata keçirilməsi, ali təhsil müəssisələri arasında qarşılıqlı əməkdaşlığın inkişaf etdirilməsi, Azərbaycanda ali təhsil alan Türkmənistandan olan tələbələrin sayının artırılması və digər qarşılıqlı maraq doğuran məsələlər müzakirə olunub.

Bildirilib ki, hazırda Azərbaycanın ali təhsil müəssisələrində 238 türkmənistanlı tələbə təhsil almaqdadır. Onların ən çox maraq göstərdikləri ixtisas istiqamətləri arasında neft-qaz mühəndisliyi və inşaat mühəndisliyi əsas yerləri tutur.

Təhsil naziri Mikayıl Cəbbarov tərəfindən Türkmənistanın Bolonya prosesinə inteqrasiyası çərçivəsində Azərbaycanın təcrübəsindən yararlanması təklif olunub və Təhsil Nazirliyinin bu istiqamətdə müvafiq dəstək verməyə hazır olduğu nəzərə çatdırılıb.